

सैफ के साथ मस्ती के मूड में नजर आए नवाबजादे तैमूर

सारा अली खान का कटा फिल्म से पत्ता वरुण के साथ नजर आएंगी आलिया



सैफ अली खान और करीना कपूर खान के नवाबजादे तैमूर अली खान की तस्वीरों से मीडिया का हर कोना अटा पड़ा रहता है। आए दिन उनकी कोई न कोई तस्वीर सामने आती ही रहती है। हाल ही में पूरा परिवार स्विटजरलैंड मनाने गया था। जहां से कई सारी तस्वीरें भी सामने आई थीं। इन तस्वीरों में एक और तस्वीर शामिल हो गई है, जो आपका दिन बना देगी।

सैफ और करीना के लाडले तैमूर की तस्वीरें हाल ही में सामने आई थीं जिसमें वो अपने माता-पिता के साथ नया साल मना रहे थे। लेकिन अब एक और तस्वीर

सामने आई है जिसमें तैमूर अपने पिता सैफ अली खान के साथ मस्ती वाले मूड में नजर आ रहे हैं। ये तस्वीर सोशल मीडिया पर जमकर वायरल हो रही है। दोनों आईस का मजा ले रहे हैं।

आपको बता दें कि, हाल ही में तैमूर अली खान ने अपना दूसरा जन्मदिन साउथ अफ्रीका में मनाया था, जिसकी तस्वीरें सोशल मीडिया पर भी वायरल हो रही थीं। करीना ने काफी पहले से ही तैमूर को लेकर ये प्लानिंग कर रखी थी। पूरा पटीदी परिवार साउथ अफ्रीका में ही था और सबने उनका जन्मदिन बड़े ही धूम-धाम से मनाया था।



एजेंसी (वेब वार्ता न्यूज)

वरुण धवन और आलिया भट्ट को लेकर एक और बड़ी खबर सामने आ रही है। सामने आ रही रिपोर्ट्स के मुताबिक, दोनों बहुत जल्द गोविंदा की सुपरहिट फिल्म 'कुली नं. 1' के रीमेक में नजर आएंगे। इस फिल्म में पहले सारा अली खान को लेने की बात चल रही थी लेकिन अब आलिया को लेकर खबरें सामने आ रही हैं।

काफी समय से गोविंदा की बहुचर्चित फिल्म 'कुली नं.1' को लेकर चर्चा हो

रही है। इस फिल्म के रीमेक को लेकर पहले ये खबर आई थी कि डेविड धवन इस फिल्म को डायरेक्ट करने वाले हैं लेकिन वरुण ने फिल्म को करने से मना कर दिया था लेकिन अब खबर आ रही है कि इस फिल्म को करने के लिए वरुण तैयार हो गए हैं और इस फिल्म में सारा अली खान को लेने की बात चल रही थी लेकिन इसी बीच खबर ये आई कि सारा की जगह अब आलिया भट्ट इस फिल्म में काम करेंगी। आलिया का नाम इस फिल्म

के लिए फाइनल कर लिया गया है। अब बस आधिकारिक घोषणा होना ही बाकी है।

आपको बता दें कि, इस फिल्म को उनके भाई रोहित धवन ही प्रोड्यूस करेंगे। प्रोड्यूसर के तौर पर उनकी ये पहली फिल्म होगी। ऐसी जानकारी आ रही है कि ये फिल्म इसी साल प्लोर पर चली जाएगी। फिल्म को डेविड धवन डायरेक्ट करेंगे। इस फिल्म की स्क्रिप्ट तकरीबन पूरी हो चुकी है।

एक दूसरे के साथ क्वालिटी टाइम बिता रहे हैं रणवीर और आलिया

लोगों ने किया रणवीर पर लुटाया अपना प्यार

नए साल के जश्न में अगर सही मायनों में कोई डूबा हुआ है तो वो हैं बॉलीवुड के लव बर्ड्स आलिया भट्ट और रणवीर कपूर। इन दिनों दोनों ही न्यूयॉर्क में हैं। दोनों एक-दूसरे के साथ क्वालिटी टाइम बिता रहे हैं। दोनों की हाल ही में कुछ तस्वीरें सामने आई हैं। इन तस्वीरों में वो अपने फैंस के साथ भी नजर आ रहे हैं।

आलिया भट्ट और रणवीर कपूर इन दिनों न्यूयॉर्क में हैं और ज्यादा से ज्यादा समय वो एक-दूसरे के साथ ही बिता रहे हैं। नए साल का जश्न मनाने के लिए आलिया हाल ही में न्यूयॉर्क गई थीं। जहां पर उन्होंने रणवीर के परिवार के साथ नया साल सेलिब्रेट किया। लेकिन अब कुछ और तस्वीरें भी सामने आई हैं जिसमें रणवीर और आलिया क्वालिटी टाइम बिताते हुए नजर आ रहे हैं। साथ ही उनके फैंस भी उनके साथ तस्वीरें खिंचवा रहे हैं।



साल 2018 में ही ये खबर सामने आई थी कि दोनों जल्द ही शादी करने वाले हैं। ऐसा कहा जा रहा था कि साल 2019 में दोनों शादी कर लेंगे क्योंकि दोनों के

परिवारों की तरफ से रजामंदी पहले ही मिल चुकी है। महेश भट्ट भी रणवीर कपूर को बेहद पसंद करते हैं जिसके बारे में वो आए दिन बोलते रहते हैं।



साल 2018 रणवीर सिंह के लिए बेहद खास रहा है। इसी साल उनकी फिल्म 'पद्मावत' रिलीज हुई थी जो काफी चर्चा में रही और उनकी एक्टिंग की जमकर तारीफ की गई और इसके बाद रिलीज हुई 'सिंघा' जिसने लोगों का दिल जीत लिया। अब रणवीर 2019 में भी धमाका करने को तैयार हैं। वो जल्द ही आलिया भट्ट के साथ 'गली बॉय' में नजर आएंगे। इस फिल्म का टीजर बीते दिन ही रिलीज किया गया है। जिसे लोग बेहद पसंद कर रहे हैं और सोशल मीडिया पर लगातार कमेंट्स कर रहे हैं।


रणवीर सिंह की आने वाली फिल्म 'गली बॉय' का टीजर रिलीज किया जा चुका है और ऐसे में लोगों ने रणवीर सिंह पर अपना प्यार लुटाया है। दर्शकों ने इस टीजर को काफी पसंद किया है और वो

जमकर इसकी तारीफ कर रहे हैं। लोगों का मानना है कि रणवीर एक वर्सेटाइल एक्टर हैं जो किसी भी किरदार को आसानी से निभा सकते हैं। एक फैन ने तो कहा कि, 'रणवीर तुमने एक बार फिर से आग लगा दी, अभी तक तो सिंघा का खौफ भी खत्म नहीं हुआ था और तुम रैपर बनकर आ गए।'

आपकी जानकारी के लिए बता दें कि, जिस तरह से फैंस का रिप्लेशन फिल्म को लेकर आ रहा है, उसे देखने के बाद ये कहना कतई गलत नहीं होगा कि रणवीर सिंह 'सिंघा' के बाद एक बार फिर से बॉक्स ऑफिस पर धमाल मचाने आ रहे हैं। ये फिल्म 14 फरवरी को रिलीज हो रही है और फिल्म का ट्रेलर 9 जनवरी को आने वाला है।

नरगिस फाखरी ने मैट से कर लिया है ब्रेकअप!

रणवीर कपूर के साथ फिल्म 'रॉकस्टार' में काम करने के बाद नरगिस फाखरी ने रातों रात सुखियां बटोरी थीं। इस फिल्म में रणवीर के साथ किए गए अभिनय की काफी तारीफ भी की गई थी। इस फिल्म में इन दोनों की जोड़ी को भी दर्शकों ने काफी पसंद किया था। लेकिन नरगिस की लव लाइफ भी हमेशा से सुखियों में ही रही है। अब एक शॉकिंग खबर उनके रिलेशनशिप को लेकर सामने आ रही है।



आए दिन सोशल मीडिया पर हॉलीवुड के म्यूजिक कंपोजर और डायरेक्टर मैट अलांजो के साथ नरगिस फाखरी की तस्वीरें सामने आती रही हैं। दोनों एक-दूसरे को डेट कर रहे थे। हालांकि, ये बात दोनों ने कभी भी स्वीकार नहीं की लेकिन चौकाने वाली बात

ये है कि दोनों ने ही अपने इंस्टाग्राम से एक-दूसरे की तस्वीरों को डिलीट कर दिया है। इसी के साथ ये अंदाजा लगाया जा रहा है कि नरगिस ने मैट के साथ अपने रिश्ते की कहानी को खत्म कर लिया है। आपको बता दें कि, ऐसा कहा जा रहा था कि नरगिस और मैट एक साल से लॉस एंजेलिस में लिव-इन में रह रहे थे। दोनों के बीच प्यार इतना गहरा था कि दोनों ने एक-दूसरे के नाम का टैटू तक बनवाया था लेकिन लगता है कि दोनों के रिश्ते को किसी की बुरी नजर लग गई।